

HBL اور ایگرو ڈیجیٹل کازرعی ڈویلپمنٹ فنانس کے ذریعے

مالیاتی شمولیت کے فروغ کے لیے اشتراک



محمد اورنگزیب، صدر اور چیف ایگزیکٹو افسر - HBL (بائیں) اور نواد احمد مختار، چیف ایگزیکٹو افسر - فاطمہ گروپ (دائیں)

دونوں اداروں کے درمیان معاہدے پر دستخط کرتے ہوئے

کراچی - 28 جولائی 2021ء: HBL اور ایگرو ڈیجیٹل (پرائیویٹ) لمیٹڈ (فاطمہ گروپ کی ایک کمپنی) نے اسٹریٹجک شراکت داری کی ایک یادداشت پر دستخط کیے ہیں جس کے تحت پاکستان میں زرعی شعبے پر دیرپا اثرات مرتب کرنے اور چھوٹے کاشت کاروں کی معاشی حالت بہتر بنانے کے لیے کئی مشترکہ اقدامات کیے جائیں گے۔

”کھیت سے دسترخوان تک“ کے ایک منفرد ماڈل کے تحت پاکستان کی زرعی ویلیو چین میں اضافے کے لیے، HBL کے ڈویلپمنٹ فنانس گروپ (DFG) کو جدید ٹیکنالوجی اور منصفانہ نرخ کی حامل فنانسنگ سہولتوں کا استعمال کرتے ہوئے زرعی نظام کو مستحکم اور وسیع کرنے کی ذمہ داری سونپی گئی ہے۔ بینک کئی اہم غذائی فصلوں پر آزمائشی منصوبوں کا کامیابی کے ساتھ آغاز کر چکا ہے جن میں کاشت کاری سے متعلق مشوروں کے ساتھ اجناس کی صورت میں یا غیر مالیاتی قرضوں کے بدلے منصفانہ نرخ پر معیاری معلومات اور منظم خدمات کی فراہمی شامل ہے۔ یہ خدمات HBL کی جانب سے

بھرتی کیے گئے ماہرین کاشت کاری کی جانب سے ’ہر کاشت کار کے لیے اس کی مناسبت سے ترتیب‘ دی جاتی ہیں۔ کاشت کاروں کو HBL Pay کے ذریعے ڈیجیٹل انداز میں آن بورڈ کیا جاتا ہے اور شروع سے آخر تک ایک سادہ اور آسان ڈیجیٹل طریقہ کار استعمال کرتے ہوئے تیزی سے قرضوں کی منظوری دی جاتی ہے۔

فاطمہ گروپ زرعی شعبے میں ایک منفرد مقام رکھتا ہے جو ملک کی اہم فصلوں کی پیداوار بڑھانے میں کلیدی کردار ادا کر رہا ہے۔ فاطمہ گروپ کی کھاد کا برانڈ ”سر سبز“ پاکستان بھر کے لاکھوں کسانوں کی اولین ترجیح ہے جو کہ تمام موسموں میں تمام فصلوں کے لیے استعمال کیا جاتا ہے۔ اضافی خصوصیات کی حامل سر سبز کھادوں کی فراہمی سے 10 ملین ایکڑ سے زائد رقبے کے کاشتکار مستفید ہو رہے ہیں۔ سر سبز کھادیں ملکی معیشت اور قومی تحفظ خوراک میں اہم کردار ادا کر رہی ہیں۔ اس کے علاوہ، فاطمہ گروپ ملک میں زرعی ماہرین کی ایک بڑی ٹیم رکھتا ہے جو کاشت کاروں کو زرعی مشاورتی خدمات فراہم کرتی ہے۔

اس موقع پر، HBL کے صدر اور چیف ایگزیکٹو افسر، محمد اورنگزیب نے اظہار خیال کرتے ہوئے کہا کہ ”HBL معاشرے میں زیادہ سے زیادہ مالیاتی شمولیت کے لیے معیشت کے نظر انداز اور پسماندہ طبقات کو بااختیار بنانے کے عزم پر کاربند ہے۔ HBL کی ایگری ڈیجیٹل (فاطمہ گروپ) کے ساتھ اسٹریٹجک شراکت داری کاشت کاروں کو محفوظ ذریعہ معاش فراہم کرنے میں مدد دے گی۔ یہ لوگ ہمارے ملک کے لیے ریڑھ کی ہڈی کی حیثیت رکھتے ہیں۔ زرعی شعبے میں سرمایہ کاری بینک کے کاروباری ایجنڈا کا لازمی جزو ہے اور خوش حال زرعی معیشت کے قیام سے متعلق حکومت پاکستان کے نظریے سے ہم آہنگ ہے۔ یہ قومی GDP کو بہتر بنانے اور دیہی آبادیوں میں بھی بہتری لانے کی راہ ہموار کرے گی۔“

فاطمہ گروپ کے چیف ایگزیکٹو افسر، فواد احمد مختار نے یادداشت پر دستخط کے موقع پر کہا کہ پاکستان کے زرعی شعبے میں مثبت تبدیلی لانا فاطمہ گروپ کا نصب العین ہے۔ ہم CPEC-II ایگریکلچر ڈویلپمنٹ منصوبے کے تحت پاکستان اور چین کی حکومتوں کے ساتھ فعال شراکت داری قائم کر رہے ہیں اور اس کے ساتھ ساتھ پاکستان میں کپاس اور دیگر اہم فصلوں کے معیاری بیج لانے کے لیے معروف اداروں کے ساتھ مل کر کام بھی کر رہے ہیں۔ ہمارا ہدف ایک مربوط اور بھرپور زرعی نظام کی تشکیل ہے جو کہ جدید ٹیکنالوجی استعمال کرتے ہوئے فننس، زرعی مشورے، مارکیٹ اور معلومات تک رسائی سے متعلق کسانوں کی ضروریات پوری کر سکے۔ ہم زرعی مصنوعات کی مکمل ویلیو چین تیار کرنے کے لیے اور جدید کراپ پروڈکشن ٹیکنالوجی لانے کے لیے بھی جدوجہد کر رہے ہیں۔ فاطمہ گروپ اور HBL کے درمیان یہ اشتراک کسانوں کو معیاری بیج، کھادوں، فصلوں کی منافع بخش پیداوار کے لیے زرعی مشاورتی خدمات اور میکانائزیشن سروسز کی فراہمی میں مدد دے گا جس کا نتیجہ بہتر پیداوار کی صورت میں نکلے گا۔